

शासनातील उच्च पदस्थ अधिका-यांनी विधीमंडळ सत्र कालावधीत वृत्तपत्रीय माध्यमातून महत्वपूर्ण बाबीसंबंधी निवेदने अथवा भाष्ये करण्याबाबत मार्गदर्शक सूचना

महाराष्ट्र शासन  
सामान्य प्रशासन विभाग,  
शासन परिपत्रक क्रमांक सीडीआर-1193/62/93/अकरा,  
मंत्रालय, मुंबई 400 032, दिनांक 15 डिसेंबर 1993.

परिपत्रक

महाराष्ट्र विधी मंडळाच्या 1993 च्या पावसाळी अधिवेशनात भारतीय पोलीस सेवेतील एका उच्चपदस्थ अधिका-या-विरुद्धच्या विशेष अधिकार भंगाची सूचना अमान्य करताना मा.अध्यक्ष, महाराष्ट्र विधान सभा यांनी पुढीलप्रमाणे निदेश दिले आहेत.

“उच्च पदस्थ अधिका-यांना विधीमंडळ सत्र कालावधीत वृत्तपत्रीय माध्यमातून महत्वपूर्ण बाबीसंबंधी निवेदने अथवा भाष्ये करण्याबद्दल कोणती पथ्ये पाळावीत याबाबतची मार्गदर्शनापर तत्वे शासनाने ठरवून द्यावीत व त्या अनुषंगाने सर्व संबंधितांना शासनाने सूचना द्याव्यात.”

2. मा.अध्यक्ष, महाराष्ट्र विधानसभा यांचे आदेश विचारात घेऊन शासन आता असे आदेश देत आहे की, महाराष्ट्र नागरी सेवा (वर्तणूक) नियम 1979मधील तरतुदीनुसार शासकीय अधिकारी/कर्मचारी यांना वृत्तपत्रांशी संपर्क साधण्याबाबत तरतुद असली तरीही शासन सेवेतील उच्च पदस्थ अधिका-यांनी विधी मंडळ सत्र कालावधीत खाली नमूद केलेल्या बाबींच्या संदर्भात वृत्तपत्रीय माध्यमातून निवेदने अथवा भाष्ये करू नयेत:-

- (1) कोणत्याही महत्वपूर्ण, व धोरणविषयक बाबी.
- (2) पोलीस खात्याकडून अन्वेषण होत असलेली कोणतीही बाब,
- (3) कोणत्याही चौकशी आयोगासमोर असलेली कोणतीही बाब,
- (4) लोकआयुक्त व उप लोकआयुक्त यांचेसमोर अन्वेषणासाठी असलेली कोणतीही बाब,
- (5) कोणतीही संविदनाशील बाब की ज्यासंबंधी निवेदन अथवा भाष्य केल्याने शासनास अडचणीच्या परिस्थितीला तोंड द्यावे लागेल.

3. शासनातील सर्व उच्च पदस्थ अधिकारी यांनी उपरोक्त आदेशाचे काटेकोरपणे पालन करावे. सदर आदेशाचे उल्लंघन केल्यास त्याची शासनाकडून गंभीर दखल घेतली जाईल याची नोंद घेण्यात यावी.

महाराष्ट्राचे राज्यपाल यांच्या आदेशानुसार व नावाने,

अ. व. मंडपे  
उप सचिव, महाराष्ट्र शासन.

प्रति,

- राज्यपालांचे सचिव,  
मुख्य मंत्र्यांचे सचिव,  
शासनाचे सर्व अपर मुख्य सचिव/प्रधान सचिव/सचिव,  
सर्व मंत्री व राज्यमंत्री यांचे स्वीय सहाय्यक,  
x प्रबंधक, उच्च न्यायालय, मूळ शाखा, मुंबई,  
x प्रबंधक, उच्च न्यायालय, अपील शाखा, मुंबई,  
x प्रबंधक, लोकआयुक्त व उप लोकआयुक्त यांचे कार्यालय, मुंबई,  
x सचिव, महाराष्ट्र विधान सभा सचिवालय, मुंबई,  
x सचिव, महाराष्ट्र विधान परिषद सचिवालय, मुंबई,  
x सचिव, महाराष्ट्र लोकसेवा आयोग, मुंबई,  
सर्व मंत्रालयीन विभाग,  
सर्व मंत्रालयीन विभागांच्या नियंत्रणाखालील सर्व विभाग प्रमुख,  
सामान्य प्रशासन विभागातील सर्व कार्यासने.  
x पत्राने.